



PARAU FA'ARARA'A NĀ TE MAU VE'A #34

Te mau nūmera o teie ma'i :

30 hi'opo'ara'a tei ravehia i nanahi ra, aita e ta'ata i ro'ohia i teie tirotiro.

Mai te omuara'a o teie ma'i, 2 345 ta'ata tei hi'opo'ahia, mai te mahana matamua no māti ra.

- E 58 rahira'a ta'ata tei ma'ihia i te Covid-19 :

* 9 ta'ata te hi'opo'a tāmāu noa hia nei ā ;

* 49 ta'ata tei 'afaro roa i teie mahana, 'aita te mau tapa'o ma'i e 'itehia ra i nia ia rātou, e 'ua ho'i i roto i tō rātou mau utuafare.

- 1 noa ā ta'ata i roto i te fare ma'i, e te āfaro mārū noa maira.

- E te parau āpi oaoa ra, aore roa e ta'ata i fa'arue mai.

Teie ra, **ia vai ara noa ā tātou**, e ia tāmāu noa ā i te **fa'a'ohipa** i te mau **ravea pānurura'a** i teie ma'i, e ia **fa'aiti** i te teretere.

Te mau nūmera 'i teie mahana

Ta'atoara'a o te mau ta'ata tei ma'i hia i te COVID-19

58

Rahira'a ta'ata tei ma'i hia i te COVID-19 e o tei tapea hia i te fare ma'i

- no teie taimē

1

- mai te ha'amatarā'a no teie ma'i

4

Rahira'a ta'ata tei rapa'āu hia i roto i te piha rapa'aura'a ma'i fifi

1

Rahira'a ta'ata tei fa'aru'e mai no te ma'i COVID-19

0

Fig. 1. Rahira'a ta'ata tei ma'i hia i te COVID-19 'i Pōrīnetia farāni nei mai te omuara'a mai





Fig. 2. Te mau ma'i i Tahiti e i Moorea, i te mahana piti 28 nō eperera 2020



Te ha'amamara'a i te fa'ahepora'ahia e 'opanipani i te fare : te poro'i no te pae o te Ea

I muri ae te fa'ahepora'ahia e 'opanipani i te fare mai te 20 no Eperera 2020 maira, 'ua fa'aotihia e ha'amama mai te tahi tuha'a, e o tei ha'amata i teie mahana toru 29 no Eperera2020. Te fā ia ha'amahuta fa'ahou te imira'a faufaa.

Te poro'i nei te mau Tia fa'atere o te Ea i te huirā'atira no Nia Matai e **ia vai ara noa** i roto i teie fa'aotira'ahia e ha'amama i te mau fa'anahora'a e te mau poro'i no te ha'amaitaira'a i tō tātou Ea, e riro te fa'ahepora'a e 'opanopani i te fare i te ha'amau fa'ahouhia.



Na roto i te mau 'ohipa tei ravehia i roto i te huirā'atira e te Pū hi'opo'ara'a i te mau ma'i, ua 'itehia e e aita i uana roa te pārarera'a o teie tiroiro i te fenua nei. Ia mau noa ā teie nūmera e tia'ai.

Teie ra, eita e ore e te vai nei i roto ia tātou te tahi mau ta'ata aita e tapa'o ma'i i nia ia ratou, e aita ia ratou i hi'opo'ahia, e aita ihoa e, i 'itehia te tiroiro i roto ia ratou. E mea tia ihoa ia e ia rave tātou i te hi'ora'a āpi i roto i tō tātou orara'a no te mau tau i muri ia tātou, ia pāroru tātou ia tātou iho.

Te poro'i no roto mai i te Pū e ti'a'au i te Ea, e 3 ravea pāroru.

- 1 : Te fa'ateateara'a te tahi e te tahi

Hō'ē metera te ateateara'a te tahi i te tahi ia haere atu 'outou i roto i te naho'a ta'ata. Ia iriti tātou i tō tātou mau fare no te fa'apī i te matai.

- 2 : Te horoira'a rima

Ia horo'i tāmāu tātou i te rima ma te fa'a'ohipa i te pape e te pua, e 30 tetoni te maoro ; ia oti ana'e a rave mai te tauera mā no te tāmāro i te rima. Mai te peu e, aita e pape, a rave mai ia te ra'au tāmā rima.

- 3 : Te pāroru vaha

A tāmāu i te pāroru vaha ma te nira i roto i te ahu, no tātou e te huirā'atira. Na te reira ravea e fa'aohie i te fa'ateateara'a te tahi e te tahi, te pārorura'a ia tātou e ore ai tātou e nehenehe fa'ahou e tapea i tō tātou mata, te ihu e te vaha. Ua riro te mata, te ihu e te vaha ei ea no te tomora'a atu teie tiroiro i roto ia tātou.

Na teie atoa mau pāroru vaha e tapea i te pūharara'a o te mau tare e e pāroru atoa i te feia e ha'ati ra ia tātou.

Ia fa'a'ohipa maitai ana'e hia teie mau ravea pāroru, e iti atoa mai ia te pārarerra'a o teie tiroiro. E nehene atura ia e ha'amata fa'ahou i te 'ohipa no tā tātou mau imira'a faufaa. Ia fa'aohipahia teie mau ravea pāroru i te mau vahi atoa tā tātou e haere atu : fare toa, fare ra'au, mā'a ti'i, te mau aroa, te mau vahi 'ohipara'a, e te vai atura.

E iriti maru noa hia tā tātou mau fa'anahora'a. Te poro'i nei te mau Tia fa'atere o te Ea i te ta'atoara'a o te mau rave 'ohipa :

- ia rave noa ā tā outou mau 'ohipa i te fare noa na roto i te roro uira, mai te peu e e nehenehe.
- fa'aiti noa ā i te teretere, te farereira'a i te ta'ata, te haereara'a i roto i te ha'aputuputura'a ta'ata, i roto i te roara'a 14 mahana, no te pārorura'a ia tātou.

A ara i tō tātou mau feia fifi ma'i e tō tātou mau matahiapo, i roto i tō ratou mau utuafare e te mau fare i reira tratou e fa'ari'ihia ai. Ia aupuru e ia pāroru maitahia ratou. A niuniu tamau atu ia ratou, a tauturu atu ia ratou no tā ratou mau mā'a. A ha'api'i atu ia ratou i te mau ravea pāroru ; fa'ateateara'a te tahi e te tahi, horo'i pinepinera'a i te rima e te tamaura'a i te pāroru vaha.

TE PORO'I NŌ TEIE MAHANA

'UA HA'AMAMAHIA TE PARAU NO TE 'OPANIPANIRA'A I TE FARE

IA VAI ARA NOA TĀTOU 'AITA Ā TEIE FIFI MA'I I ORE ATURA

A FA'A'OHIPA I TE MAU RAVEA PĀRURURA'A IA TĀTOU

EI HAU I ROTO I TŌ TĀTOU MAU UTUAFARE

MĀURUURU E FA'AITOITO